



खबर संक्षेप

वायु प्रदूषण जागरूकता के लिए मास्क वितरण

बवानीखेड़ा। प्रदूषण स्तर और चिंताजनक एन्यूआई को ध्यान में रखते हुए आदर्श महिला महाविद्यालय की एनएसएस इकाई द्वारा मास्क वितरण अभियान का आयोजन किया गया। कार्यक्रम प्राचार्या डॉ. अलका मित्तल के दिशा-निर्देशन में आयोजित हुआ। हरियाणा के कई क्षेत्रों में एन्यूआई बहुत खराब श्रेणी में पहुंचने के कारण प्रदूषित हवा का प्रभाव सीधे स्वास्थ्य पर पड़ रहा है। एनएसएस इकाई ने रेड्डी विक्रेताओं, राहगीरों, मजदूरों व प्रदूषण के प्रति संवेदनशील सामुदायिक सदस्यों को मास्क वितरित किए।

राजकीय बहुतकनीकी में सॉफ्ट स्किल पर सेमिनार

भिवानी। सेक्टर 13 स्थित गवर्नमेंट पॉलिटेक्निक, भिवानी में आज सॉफ्ट स्किल पर एक विशेष सेमिनार का आयोजन किया गया। वर्तमान ग्लोबल आवश्यकताओं के अनुरूप विद्यार्थियों में समय की माँग के अनुसार सॉफ्ट स्किल्स का विकास करने हेतु आयोजित किए गए इस विशेष सत्र में आयोजित एफडीआई रोहकत के सीनियर फैकल्टी, अमित सेन ने छात्र-छात्राओं को इंटरव्यू की तैयारी और सॉफ्ट स्किल्स के महत्व के बारे में विस्तृत जानकारी दी। अमित सेन ने विद्यार्थियों को प्रेरित करते हुए कहा कि आगामी युग सॉफ्ट स्किल्स का है जिसमें योग्यता व्यक्ति ही अपना स्थान बना पाएंगे।

जिला रोजगार कार्यालय में रोजगार मेला कल

भिवानी। रोजगार विभाग द्वारा जिला रोजगार कार्यालय में 10 को रोजगार मेला का आयोजन किया जाएगा। इच्छुक प्रार्थी इसमें अधिक से अधिक भाग लेकर रोजगार प्राप्त करें। जिला रोजगार अधिकारी डा. कविता प्रेवाल ने बताया कि डीसी के निर्देशानुसार रोजगार मेले का आयोजन किया जाता है। 10 दिसंबर को विभिन्न कंपनियों द्वारा रोजगार के अवसर दिए जाएंगे। प्रार्थी को रोजगार विभाग का पंजीकरण कार्ड, मूल प्रमाण पत्र आधार कार्ड, योग्यता प्रमाण पत्र सहित निर्धारित तिथि को 10.00 बजे जिला रोजगार कार्यालय भिवानी में मेले में भाग ले सकते हैं।

शूरसेनी जयंती समारोह की तैयारियां तेज

भिवानी। 20 दिसंबर को श्रीसेनी धर्मशाला धर्माथ ट्रस्ट द्वारा स्थानीय डोभी तालाब के पास रविदास मंदिर रोड पर स्थित सैनी धर्मशाला में आयोजित होने वाले महाराजा शूरसेनी जयंती समारोह एवं प्रतिभा सम्मान समारोह के आयोजन आयोजन कमेटी द्वारा अपनी तैयारियां तेज कर दी गई हैं। जिसके तहत एक तरफ जहां जनसंपर्क अभियान चलाकर लोगों को कार्यक्रम की जानकारी दी जा रही है, वहीं दूसरी तरफ मंगलवार को श्रीसेनी धर्मशाला धर्माथ ट्रस्ट द्वारा स्थानीय डोभी तालाब के पास रविदास मंदिर रोड पर स्थित सैनी धर्मशाला में पत्रकार वार्ता का आयोजन किया गया।

हैप्पी ने स्वर्ण तो काफी ने जीता रजत पदक जीता

गांव मंदाणा के सरकारी स्कूल के खिलाड़ियों ने लहराया राष्ट्रीय स्तरीय प्रतियोगिता में परचम

भिवानी। गांव मंदाणा स्थित राजकीय वरिष्ठ माध्यमिक विद्यालय के विद्यार्थियों ने अपनी खेल प्रतिभा का लोहा मनवाते हुए राष्ट्रीय और जिला स्तर पर शानदार प्रदर्शन किया है। विद्यालय के होनहार खिलाड़ी हैप्पी ने उत्तर प्रदेश के गोरखपुर में आयोजित राष्ट्रीय स्तर की प्रतियोगिता में स्वर्ण पदक जीतकर ना केवल अपने स्कूल बल्कि पूरे क्षेत्र का नाम रोशन किया है। विजेताओं के सम्मान में विद्यालय प्रांगण में एक भव्य समारोह का आयोजन किया गया। विद्यालय के पीटीआई अजमेर जांगड़ा और डीपीई अनिता खेड़ा ने जानकारी देते हुए बताया कि उत्तर प्रदेश के गोरखपुर में 69वीं स्कूल नेशनल कुश्ती प्रतियोगिता का आयोजन किया गया था। इस प्रतियोगिता में विद्यालय के छात्र हैप्पी ने अपने दंव-पंच का शानदार प्रदर्शन करते हुए 55 किलोग्राम भार वर्ग में स्वर्ण पदक हासिल किया। इसके अतिरिक्त भिवानी के भीम स्टेडियम में आयोजित सांसद खेल

सीएम फ्लाइंग ने पब्लिक हेल्थ में मारा छापा, रिकार्ड जांचा तो मिली अनियमितताएं

फैंसी चौक मेन हॉल, ढाणा रोड एसटीपी के निर्माण की होगी जांच

■ छापे में दो एचकेआरएन के तहत नियुक्त कर्मी गैर हाजिर मिले

■ टीम को निरीक्षण में खासियां मिली उनकी रिपोर्ट सरकार को भेजी

हरिभूमि न्यूज ►► भिवानी

मंगलवार को सीएम फ्लाइंग ने लोक निर्माण विभाग के एसडीओ बतौर ड्यूटी मजिस्ट्रेट की अगुवाई में पब्लिक हेल्थ विभाग में छापा मारा। छापे के दौरान दो एचकेआरएन के तहत नियुक्त कर्मचारी गैर हाजिर मिले। हालांकि दोनों कर्मचारी दो घंटे बाद कार्यालय में पहुंच गए थे, लेकिन उनका छुट्टी पर रहने की पूर्व सूचना देने की हिदायत देकर छोड़ा गया। दूसरी तरफ टीम ने निर्माण कार्यों का रिकार्ड छाना तो उसमें कई खासियां मिली। जिसके चलते फैंसी चौक पर सीवर लाइन के उपर



भिवानी। निरीक्षण के दौरान रिकार्ड की जांच करती सीएम फ्लाइंग का दस्ता।

बनाए गए मेनहोल के निर्माण पर हुई खर्च राशि में गड़बड़ी तथा गांव ढाणा में बन रहे एसटीपी के निर्माण में अनियमितता मिलने पर इन दोनों जगहों की जांच के लिए सरकार के पास मसौदा भेज दिया।

सुबह करीब नौ बजे पुहुंची टीम

सुबह सीएम फ्लाइंग नौ बजे कर 35 मिनट पर पब्लिक हेल्थ विभाग में पहुंच गईं। टीम ने सबसे पहले कर्मचारियों को हाजिरी रजिस्टर व बायो मेट्रीक मशीन लगाई गईं हाजिरियों का मिलान किया। जिसमें

दो एचकेआरएन के तहत नियुक्त कर्मचारी गैर हाजिर मिले। उनकी छुट्टी व अन्य कोई जानकारी होने के बारे में पूछा तो जानकारी नहीं मिली। करीब दो घंटे बाद दोनों कर्मचारी कार्यालय में पहुंच गए। जिस पर उनकी भविष्य में बिना बताए कार्यालय से बाहर न रहने की चेतावनी दी। इस दौरान फैंसी चौक पर विगत में बने सीवर के मेनहोल पर खर्च हुई राशि में अनियमितता मिली। जिसकी बारीकी से जांच की गई। जांच के बाद टीम ने उक्त कार्य की जांच के लिए मुख्यालय भेज दिया।



भिवानी। निर्माण कार्यों की जांच करती सीएम फ्लाइंग।

एसटीपी के कार्य में गड़बड़ी मिली

करीब 17 करोड़ रुपये की लागत से गांव ढाणा लाइनपूर में बन रहे एसटीपी के कार्य में गड़बड़ी मिली। रिकार्ड में अनियमितता मिलने के बाद टीम ने गांव ढाणा लाइनपूर पहुंचकर निर्माण कार्य की जांच की। जांच में अनियमितताएं मिली। जिसकी रिपोर्ट सरकार को भेज दी। टीम में शामिल उप निरीक्षक राकेश ने बताया कि आज उन्होंने लोक निर्माण विभाग के एसडीओ मनोज बतौर ड्यूटी मजिस्ट्रेट की अगुवाई में पब्लिक हेल्थ विभाग का निरीक्षण किया। निरीक्षण खासियां मिली तो उनकी रिपोर्ट सरकार को भेज दी है।

आमजन परेशानियों से जूझ रहा

बाढड़ा में नौवें दिन भी जारी रहा धरना, प्रशासन मौन

बाढड़ा। उपमंडल के तहसील परिसर में लगातार 9 दिन से संचालित धरने के बावजूद तहसीलदार सहित वरिष्ठ अधिकारियों के पदों पर स्थाई नियुक्ति न होने से आमजन को अनेक परेशानियों से जूझना पड़ रहा है। भाकियू की अगुवाई में किसान संगठनों, अधिवक्ता संघ व नंबरदार एसोसिएशन पदाधिकारियों ने उपमंडल कार्यालय के राजस्व विभाग में उपमंडल मुख्यालय पर अनिश्चितकालीन धरना प्रदर्शन जारी रखकर सरकार के खिलाफ नारेबाजी की। इस अवसर पर 10

तक तहसीलदार की नियुक्ति नहीं होने पर 11 दिसंबर को कस्बे के एसडीएम, तहसील कार्यालय को तालाबंदी करने का फैसला लिया गया। कस्बे के जुड़ रोड स्थित तहसील कार्यालय में तहसीलदार न होने से भूमि संबंधी कसों पर सुनवाई को लेकर ग्रहण लगा हुआ है वहीं कई तरह के प्रमाणपत्र कार्य भी अधर में है। इससे परेशान तहसील परिसर में भाकियू अध्यक्ष हरपाल सिंह भांडवा व राजबीर नंबरदार की अध्यक्षता में आयोजित बेमियादी धरना प्रदर्शन को संबोधित करते हुए।

लिव-इन रिलेशनशिप जैसी कुरीतियां सामाजिक ताने-बाने को कर रही छिन्न-भिन्न : प्रधान ऋषिपाल

धामाण खाप-12 ने बिगड़ते सामाजिक ताने-बाने पर जताई चिंता लिव-इन रिलेशनशिप-नशाखोरी के खिलाफ व्यापक अभियान चलेगा

समाज में सकारात्मक बदलाव लाना धामाण खाप-12 का उद्देश्य

हरिभूमि न्यूज ►► भिवानी

गांव खरक में मंगलवार को धामाण खाप-12 की एक मीटिंग आयोजित की गई। इस मीटिंग में समाज में तेजी से पैर पसार रही विभिन्न सामाजिक बुराईयों और पाश्चात्य संस्कृति के प्रभाव पर गहरी चिंता व्यक्त की गई। खाप ने सर्वसम्मति से निर्णय लिया है कि अब केवल बैठकों तक सीमित न रहकर, गांव-गांव जाकर एक व्यापक जागरूकता अभियान चलाया जाएगा। मीटिंग के दौरान



भिवानी। आयोजित पंचायत में अपना सुझाव रखता एक वक्ता। फोटो: हरिभूमि

खाप प्रतिनिधियों ने समाज को अंदर से खोखला कर रही बुराईयों पर विस्तार से चर्चा की। बैठक में विशेष रूप से लिव-इन रिलेशनशिप की बढ़ती प्रवृत्ति को भारतीय संस्कृति और सामाजिक ढांचे के लिए खतरा बताया गया। खाप ने फैसला लिया

कि इसके दुष्प्रभावों के प्रति युवा पीढ़ी और अभिभावकों को जागरूक किया जाएगा। इसके अलावा, नशाखोरी, दहेज प्रथा और कन्या भ्रूण हत्या जैसे गंभीर मुद्दों के खिलाफ भी खाप के पदाधिकारी जमीनी स्तर पर मुहिम छेड़ेंगे।

हम अपने मूल संस्कारों को नहीं भूल सकते: प्रधान

धामाण खाप-12 के प्रधान ऋषिपाल ने बैठक को संबोधित करते हुए कहा कि आधुनिकता की दौड़ में हम अपने मूल संस्कारों को नहीं भूल सकते। उन्होंने कहा कि लिव-इन रिलेशनशिप जैसी कुरीतियां हमारे सामाजिक ताने-बाने को छिन्न-भिन्न कर रही हैं। खाप का उद्देश्य समाज में अनुशासन और मर्यादा को बनाए रखना है। हमारे पदाधिकारी अब घर-घर तक पहुंचकर गांवों को इन बुराईयों के खिलाफ लामबंद करेंगे। प्रधान ने कहा कि धामाण खाप-12 की टीम ने जल्द ही विभिन्न गांवों का दौरा शुरू करेंगी। इन दौरों के दौरान युवाओं को नशे से दूर रहने की शपथ दिलाई जाएगी, बेटे बचाओ-बेटे पढ़ाओ के संदेश को प्रबल किया जाएगा, सामाजिक समरसता बनाए रखने के लिए पंचायतों की जाएगी।

इस अभियान का खाका तैयार : खाप के मीडिया प्रवक्ता आजाद रिवाड़ी ने बताया कि इस अभियान का खाका तैयार कर लिया गया है। उन्होंने कहा कि उक्त उद्देश्य केवल विरोध करना नहीं, बल्कि समाज में सकारात्मक बदलाव लाना है। नशा मुक्ति और दहेज रहित विवाह को बढ़ावा देने के साथ-साथ, हम सामाजिक भाईचारे की भावना को भी मजबूत करेंगे। गांवों में आपसी मनमुटाव को खत्म कर सीहार्दपूर्ण वातावरण तैयार किया जाएगा। उन्होंने कहा कि इस जागरूकता कार्यक्रम में प्रशासनिक कानूनी प्रक्रिया के अनुरूप कार्य करते हुए आगे बढ़ा जाएगा।

आयुर्वेदिक, डेंटल व सीएचओ की मदद से सीएचसी में जारी रहीं स्वास्थ्य सेवाएं

एसएमओ मनमीत नेहरा बोले कुल पांच डॉक्टर ही हड़ताल पर

हरिभूमि न्यूज ►► बाढड़ा

कस्बे के सामुदायिक स्वास्थ्य केंद्र गोपी में डॉक्टरों की हड़ताल के बावजूद स्वास्थ्य सेवाएं बाधित न हों, इसके लिए प्रशासन ने आयुर्वेदिक, डेंटल व सीएचओ डॉक्टर को बुलाकर कामकाज सुचारु रूप से जारी रखा है। एसएमओ मनमीत नेहरा ने बताया कि कुल पांच डॉक्टर हड़ताल पर हैं, जिससे मरीजों को परेशानी हो सकती थी, लेकिन स्थिति को देखते

स्वास्थ्य विभाग ने की अपील

स्वास्थ्य विभाग ने अपील की है कि मरीज घबराएं नहीं और जरूरत पड़ने पर सीएचसी गोपी में बेझिझक पहुंचकर उपचार लें। प्रशासन स्थिति पर लगातार निगरानी बनाए हुए है। सीएचसी गोपी के नीचे बाढड़ा, हडीदा कला, कादमा, छपार कुल 14 डॉक्टर हैं, जिसमें नौ डॉक्टर हड़ताल पर रहे। वहीं क्षेत्र में सेवाएं दे रहे आयुर्वेदिक, डेंटल व सीएचओ ने लोगों को स्वास्थ्य सेवाएं मुहैया करवाई ताकि लोगों को स्वास्थ्य संबंधी कोई परेशानी ना हो। वहीं इस तरह बाढड़ा पीएचसी में भी एक डेंटल व एक आयुर्वेदिक डॉक्टर ने सेवा दी।

हुए स्वास्थ्य विभाग ने तुरंत कदम उठाते हुए अस्थायी रूप से बाहरी डॉक्टरों की तैनाती कर दी है। उन्होंने बताया कि बाहर से आए डॉक्टर

ओपीडी सहित जरूरी चिकित्सा सेवाएं संभाल रहे हैं। आपातकालीन सेवाएं भी सामान्य रूप से संचालित हो रही हैं।

बढ़ाया मान

1985 में कौशल भारद्वाज ने मेघदूत थिएटर ग्रुप की आधारशिला रखी थी

असाधारण योगदान देने वाले नौ व्यक्तियों को सम्मानित किया

हरिभूमि न्यूज ►► भिवानी

भिवानी के मशहूर रंगकर्मी एवं अरुंधत युवाओं को अभिनय की बारीकियां सिखाने वाले कौशल भारद्वाज को रंगकर्मी और कला क्षेत्र में उनके अमूल्य योगदान के लिए पंडित गोपाल कृष्ण सम्मान से नवाजा गया। यह सम्मान भिवानी परिवार मैत्री संघ की ओर से सात दिसंबर को दिल्ली के इस्कॉन मंदिर, रोहिणी सेक्टर 25 के ऑडिटोरियम में आयोजित भिवानी गौरव अवार्ड के तहत दिया गया। इस कार्यक्रम में कौशल भारद्वाज के अलावा सांसद धर्मबीर सिंह, कीर्ति चक्र विजेता कर्नल जोगिंदर सिंह, शिक्षाविद डॉ. एसके सिन्हा और विभिन्न क्षेत्रों में असाधारण योगदान देने वाले नौ प्रतिष्ठित व्यक्तियों को सम्मानित किया गया। उत्तर भारत की अग्रणी नाट्य संस्था मेघदूत थिएटर ग्रुप के कोषाध्यक्ष कौशल भारद्वाज को पंडित गोपाल कृष्ण सम्मान मिलने

अभिनय की बारीकियां सिखाने वाले कौशल भारद्वाज को गोपाल कृष्ण अवार्ड से नवाजा



कौशल भारद्वाज को अवार्ड देकर सम्मानित करते हुए।

से मेघदूत थिएटर ग्रुप में हर्ष की लहर दौड़ गई। ग्रुप के अध्यक्ष मशहूर अभिनेता राजू पंडित और सचिव डा हरिकेश पंचाल ने बताया कि बीपीएमएस ने कौशल भारद्वाज को पंडित गोपाल कृष्ण सम्मान के लिए चयनित कर हरियाणा प्रदेश के समस्त रंगकर्मीयों का सम्मान किया है

मंचीय प्रस्तुतियों का 40 वर्षों से अधिक का अनुभव

डा पंचाल ने कहा कि कौशल भारद्वाज एक प्रतिष्ठित रंगकर्मी हैं, जिनके पास अभिनय, निर्देशन, मार्गदर्शन और मंचीय प्रस्तुतियों के आयोजन का 40 वर्षों से अधिक का अनुभव है। भारद्वाज अभिनय की जीती जागती पाठशाला हैं जहां शिक्षा पाठक युवाओं ने अभिनय जगत में नाम कमाया है। राजू पंडित ने बताया कि 1985 में कौशल भारद्वाज को मेघदूत थिएटर ग्रुप की आधारशिला रखी थी तब से लेकर आज तक मेघदूत थिएटर ग्रुप अनेकों नाट्य प्रस्तुतियों दे चुका है।

बाबू जी ठीक कहा करते नाटक ने दिलाई पहचान

मेघदूत थिएटर ग्रुप के तहत कौशल भारद्वाज द्वारा नाटक बाबू जी ठीक कहते थे की कुल 60 शो देश के अलग अलग मंचों पर हो चुके हैं। कौशल भारद्वाज ने स्वयं को मिले पंडित गोपाल कृष्ण सम्मान को अपने गुरु कुंज बिहारी शर्मा वीरेंद्र नागव सहित समस्त साथी रंगकर्मीयों को समर्पित किया है। उन्होंने माता पिता को स्मरण करते हुए परिवार को ताकत बताया। उन्होंने प्रसिद्ध कवि राजेश चेतन सहित भिवानी परिवार मैत्री संघ के पदाधिकारियों का आभार प्रकट किया।



बॉर्डर 2 से सामने आया अहान का दमदार पोस्टर

मुंबई। देशभक्ति पर आधारित 'बॉर्डर 2' का पिछले काफी समय से फैंस को इंतजार है। सनी देओल, दिलजीत दोसांझ, अहान शेट्टी, वरुण धवन स्टार इस फिल्म से अब अभिनेता अहान शेट्टी का पोस्टर सामने आ गया है। अहान ने पोस्टर शेयर करते हुए लिखा है - 'धरती हो या समंदर।

धरती में का हर बेटा ही कसम निभाता है।' बॉर्डर 2 सिनेमाघरों में 23 जनवरी 2026 को आ रही है। पोस्टर में अहान शेट्टी का दमदार लुक नजर आ रहा है। चेहरे पर उभरे चोट के निशान, गाल पर खून की धार और आंखों में झलकती दृढ़ता उनकी भूमिका को बेहद प्रभावशाली बना रही है।

लाइफ़ Style

सारा

यह सफर आशीर्वाद से कम नहीं

एजेसी मुंबई

सारा ने फिल्म में काम करने का श्रेय कारिंटर डायरेक्टर मुकेश छाबड़ा को देते हुए उनका शुक्रिया अदा किया है। सारा अर्जुन ने मंगलवार को इंस्टाग्राम अकाउंट से एक पोस्ट शेयर किया है। उन्होंने मुकेश छाबड़ा के साथ अपनी एक फोटो शेयर करते हुए एक लंबा नोट लिखा है। वे लिखती हैं, 'यह पोस्ट उस शख्स के लिए, जिसने मेरी जिंदगी का रास्ता बदल दिया। मेरे प्यारे मुकेश सर, कभी-कभी जिंदगी धीरे से पिता के साथ-साथ आपके रास्ते में एक और गाइड करने वाली मौजूदगी लाती है। कोई ऐसा जिसका विश्वास आपकी अपनी जड़ों की जगह नहीं लेता, बल्कि चुपचाप उन्हें मजबूत करता है। मेरे लिए, वह मौजूदगी आप हैं। आपने दुनिया को पता चलने से पहले ही मुझ पर इतना यकीन किया। चुपचाप किए गए आपके उस यकीन ने सब कुछ बदल दिया।' सारा ने आगे लिखा है, 'हर बार जब 'धुरंधर' की कारिंटर की तारीफ होती है, तो मुझे बहुत गर्व होता है, क्योंकि आपकी समझ, आपके विजन और आपके दिल ने उस जादू को बनाया। मुझमें एलीना को देखने के लिए धन्यवाद। उन पलों में मेरी हिम्मत बनाए रखने के लिए धन्यवाद, जिनका नाम मुझे कभी नहीं लेना पड़ा। विज्ञापन से लेकर 'धुरंधर' तक, यह सफर किसी आशीर्वाद से कम नहीं लगता।'



हॉलीवुड मसाला


विलेन के रोल में किया कमाल

नई दिल्ली। किसी भी फिल्म में एक हीरो से ज्यादा उसका विलेन का किरदार दमदार चुना जाता है। आजकल की फिल्मों में विलेन से ही हिट हो रही है। यही वजह है कि अब हीरो भी विलेन बनने से नहीं कतरा रहे हैं। अगर थोड़ा हॉलीवुड में झांके तो एक नाम है एक्टर डेविड प्रोजन का, जो कि एक ब्रिटिश एक्टर है। जिस फिल्म में भी इनहोंने काम किया है, बहुत कमाल किया है। एक फिल्म में तो उनके कैरेक्टर ने करिश्मा ही कर दिखाया था। पूरी फिल्म में इनका चेहरा सामने नहीं आया और ना ही उनकी आवाज सुनने को मिली, लेकिन उनके इस विलेन रोल ने 'डार्थ वाडर' को यादगार बना दिया।



बेटी के हाथों बने स्केच को देख हुई भावुक...

लॉस एंजिल्स। दुनियाभर में अपनी पहचान बना चुकी प्रियंका चोपड़ा जोनस ना सिर्फ प्रोफेशनल लाइफ में बल्कि पर्सनल लाइफ में काफी सुखिया बटोरती हैं। प्रियंका ने मालती द्वारा बनाया हुआ एक स्केच फैंस के साथ साझा किया। साथ ही प्रियंका ने बताया कि वो स्केच को देखकर काफी भावुक हो गईं। प्रियंका ने इंस्टाग्राम स्टोरी पर यह स्केच शेयर किया। तस्वीर में मालती अपने नन्हें हाथों से बना एक स्केच पकड़े नजर आ रही हैं, जिसमें एक महिला अपने बच्चे को बाहों में धामे दिख रही हैं। इस स्केच के साथ कैप्शन में प्रियंका ने लिखा - 'मां ने तुम्हें पकड़ा हुआ है। इसी के साथ ही देसी गर्ल ने इमोशनल इमोजी भी बनाया। प्रियंका और निक जोनस हमेशा अपनी बेटी को अमेरिकी और भारतीय दोनों संस्कृतियों का अनुभव कराते रहते हैं।



वी. शांताराम में जयश्री का निभाएंगी किरदार

मुंबई। फिल्ममेकर वी. शांताराम की बायोपिक फिल्म से अब सिद्धांत चतुर्वेदी के बाद फिल्म की अभिनेत्री तमना भाटिया की भी पहली झलक सामने आई है। मेकर्स ने तमना भाटिया का फर्स्ट लुक पोस्टर जारी किया है। फिल्म में तमना जयश्री का किरदार निभा रही हैं। पोस्टर में तमना का विंटेज लुक देखने को मिल रहा है। इस पोस्टर में तमना बेबी पिंक कलर की साड़ी में नजर आ रही हैं। उनके पीछे बैकग्राउंड में हरा पर्वत और घास नजर आ रही है, जो संभवतः किसी फिल्म का सेट मालूम पड़ता है। इससे पहले फिल्म से सिद्धांत चतुर्वेदी का लुक सामने आया था। सिद्धांत फिल्म में वी. शांताराम का किरदार निभा रहे हैं। उनके पोस्टर को जारी करते हुए मेकर्स ने लिखा था, 'भारतीय सिनेमा को नया रूप देने वाला रिबल अवंत हीरो लौटा आया है, जहां उसे होना चाहिए था - बड़े पद पर।'



वध-2 के पोस्टर में छाए नीना-संजय

मुंबई। संजय मिश्रा और नीना गुप्ता एक बार फिर वध 2 के साथ लौट रहे हैं, जिसे जसपाल सिंह संधू ने लिखा और निर्देशित किया है। साल 2026 की सबसे चर्चित फिल्मों में तेजी से जगह बना रही है। लव रंजन और अंकुर गर्ग को लव फिल्म के बैनर तले नीना यह स्पिरिचुअल सीक्वल, वध की आत्मा को बरकरार रखते हुए एक नई कहानी में इन दिग्गज कलाकारों को नए किरदारों में पेश करती है। पोस्टर शेयर करते हुए मेकर्स ने कैप्शन में लिखा, 'कभी-कभी जो दिखता है, वही पूरी सच्चाई नहीं होता। वध 2 सिनेमाघरों में 6 फरवरी 2026 से। दमदार लीड जोड़ी को दर्शाते इन आकर्षक पोस्टर ने दर्शकों को एक प्रभावशाली सिनेमाई अनुभव का अहसास पहले से ही करा दिया है। यह भी दिलचस्प है कि नए पोस्टर 9 दिसंबर 2025 को ही रिलीज किए गए।

टीवी मसाला



बाबूजी से ऊंची आवाज में पूछा सवाल, तक्रिए के नीचे मिला जवाब

नई दिल्ली। अमिताभ बच्चन और उनके पिता हरिवंश राय बच्चन का रिश्ता बेहद गहरा, सम्मानपूर्ण और अनोखा था। पिता के किस्से में अक्सर उन्होंने ये बातें की कौशिक की कि वह कितने सख्त और अनुशासनप्रिय थे, लेकिन प्यार भी उतना ही बेहद था। अमिताभ उन्हें 'बाबूजी' कहकर पुकारते थे और उनकी हर बात को अंतिम मानते थे। कौन बनेगा करोड़पति के सेट पर अमिताभ बच्चन ने हाल ही में पिता से जुड़ा एक ऐसा पुराना किस्सा सुनाया कि पूरा स्टूडियो हसते-हसते लोटपोट हो गया। मेगा स्टार ने खुलासा किया कि जिंदगी में सिर्फ एक बार उन्होंने अपने पिता, महान कवि हरिवंश राय बच्चन से ऊंची आवाज उठाई थी और पूछ डाला था 'हमें आपने पैदा क्यों किया?' कौन बनेगा करोड़पति के सेट पर महामान आभिर खान के सामने उन्होंने जिंदगी के उस एकमात्र पल को याद किया, जब उन्होंने अपने पिता के सामने आवाज उठाई थी। अमिताभ ने बताया कि वो दिन कॉलेज के शुरुआती थे। बोर्डिंग स्कूल की सख्त जिंदगी के बाद अचानक आजादी मिली थी। दुनिया बहुत जटिल लगने लगी थी। घर लौटकर एक शाम गुरुसे ने उन्होंने बाबूजी से ये सवाल बना दिया। अमिताभ बच्चन ने बताया कि ये सवाल सुनने के बाद हरिवंश राय बच्चन उस वक्त कुछ नहीं कहा, न कोई गुरुरा, न डांट, बिल्कुल खामोश और रोज की तरह सुबह 4-5 बजे अपनी रोज की सेर पर निकल गए। जब अमिताभ सुबह उठे तो तक्रिए के नीचे एक तह किया हुआ कागज मिला। उस पर पिता ने पूरी कविता लिखी थी। उस कविता का शीर्षक था 'नई लीख। बिग बी ने उस कविता का एक अंश उन्होंने पढ़कर सुनाया - जिंदगी और जमाने की कसमकस से घबरकर, मेरे लड़के मुझे पूछते हैं, हमें पैदा क्यों किया था? तुम ही नई लीख धरना, अपने बेटों से पूछकर उन्हें पैदा करना।

एक टीवी शो से चमक गई किष्मत

नई दिल्ली। हसीना छोटी उम्र से परफॉर्मर हैं। एंटरटेनमेंट इंडस्ट्री में उनकी शानदार स्क्रीन प्रजेस के साथ उनकी तरक्की वाकई कश्चित-ए-तारोफ है। इस बात को रूढ़ि हैं सुमोना चक्रवर्ती की, जिन्होंने 'द कपिल शर्मा शो' में अपनी आइकॉनिक मौजूदगी से करोड़ों दिल जीते। सुमोना ने 11 साल की उम्र में आभिर खान और मनीषा कोइराला की 'मन में चाइल्ड आर्टिस्ट' के तौर पर एंटरटेन का शुरुआत की थी। सुमोना ने कुछ साल बाद कई शो में काम किया और 2011 में हिट सीरीज 'बड़े अच्चे लगते हैं' से उन्हें बड़ी पहचान मिली। टीवी के अलावा सुमोना ने 'बर्फी' और 'किंग जैसी फिल्मों में भी काम किया, जिसमें उन्होंने छोटे रोल में भी अपनी रंज दिखाई। सुमोना का सबसे यादगार किरदार कपिल शर्मा की ऑन-स्क्रीन पार्टनर के रूप में है, जिसमें उन्होंने अपनी तेज-तर्रार हरिहरजवाबी और मजेदार जवाबों से सबका दिल जीत लिया।

एक-दूसरे की आंखों में खोए शबाना और जावेद

मुंबई। अभिनेत्री शबाना आजमी और दिग्गज गीतकार जावेद अख्तर बॉलीवुड की एक ऐसी जोड़ी हैं, जो उस के इस पड़ाव पर भी एक-दूसरे पर प्यार लुटाने का कोई मौका नहीं छोड़ते। दोनों की शादी को 41 साल हो गए हैं। मंगलवार को कपल अपनी शादी की 41वीं सालगिरह मनाया। इस मौके पर शबाना आजमी ने जावेद अख्तर के साथ एक खूबसूरत तस्वीर साझा की है। इस तस्वीर में कपल एक-दूसरे की आंखों में खोए नजर आ रहे हैं। तस्वीर को शेयर करते हुए शबाना आजमी ने कैप्शन में लिखा है, '41 साल की शादी के बाद एक-दूसरे को इतनी कोमलता से देख पाना ही सब कुछ कह देता है। हेप्पी एनिवर्सरी जादू। दोनों की ये तस्वीर फैंस को काफी पसंद आ रही है। शबाना आजमी और जावेद अख्तर की इस तस्वीर पर एक ओर जहां फैंस अपना प्यार लुटा रहे हैं। वहीं, दूसरी ओर कई सेलेब्स भी इस पर कमेंट करके कपल को शादी की सालगिरह की शुभकामनाएं दे रहे हैं।

83वें गोल्डन ग्लोब अवॉर्ड की नॉमिनेशन लिस्ट जारी

मुंबई। अगले साल की शुरुआत में गोल्डन ग्लोब अवॉर्ड्स का शानदार इवेंट होने वाला है। 11 जनवरी को यह अवॉर्ड अलग-अलग कैटेगरी में दिए जाएंगे। इस अवॉर्ड इवेंट को कॉमेडियन निकी गलेसर होस्ट करेंगी। वह लगातार दूसरे साल इस अवॉर्ड फंक्शन को होस्ट कर रही हैं। 8 दिसंबर को गोल्डन ग्लोब अवॉर्ड की नॉमिनेशन लिस्ट जारी की गई है। अलग-अलग कैटेगरी में हुआ फिल्मों का नॉमिनेशन बेस्ट मोशन पिक्चर-ड्रामा कैटेगरी में 'फ्रैक्चर', 'द सीक्रेट एजेंट', 'सेंटिमेंटल वैल्यू', 'सिग्नल जैसी फिल्में शामिल हैं। वहीं बेस्ट मोशन पिक्चर, म्यूजिकल और कॉमेडी कैटेगरी में ब्यू मून, बुगोनिया, मार्टी सुप्रीम, जो अदर वॉइस, नोवेल वेग और वन बैटल आप्टर अनवर शामिल रहें। कॉमेडी कैटेगरी इसी तरह मोशन पिक्चर की म्यूजिकल और कॉमेडी कैटेगरी में बेस्ट एक्टर के तौर पर रोज बर्न का नाम शामिल है। वहीं, म्यूजिकल और कॉमेडी मोशन पिक्चर कैटेगरी में ही बेस्ट एक्टर के तौर पर कई लोगों के शामिल हुए हैं। मार्टी सुप्रीम के लिए टिमोथी चालमेट, जैक केली के लिए जॉर्ज वरुली, वन बैटल आप्टर अनवर के लिए लियोनार्डो डिक्प्रियो, ब्यू मून के लिए इथन हॉक, जो अदर वॉइस के लिए ली ख्युन-हुन, बुगोनिया के लिए जैसी एम्मेन्स को नॉमिनेट किया गया है।



ये फिल्मों रोमांस, कॉमेडी और एडवेंचर से भरी हैं

सैंटा की इन खास 10 फिल्मों के साथ मनाएं क्रिसमस

नई दिल्ली। 2025 में क्रिसमस के लिए ओटीटी पर कई सारी नई फिल्में आ गई हैं। ये फिल्में रोमांस, कॉमेडी और एडवेंचर से भरी हैं। इस बार इन 10 मजेदार फिल्मों के साथ मनाएं क्रिसमस। त्योहार की छुट्टियों में परिवार और इन फिल्मों के साथ मनाएं क्रिसमस। इन सभी हॉलीवुड फिल्मों को आप सभी अपने पसंदीदा ओटीटी प्लेटफॉर्म नेटफ्लिक्स, प्राइम, डिज्नी+ पर देख सकते हैं।

जिंगल बेल हीस्ट : हॉलीवुड फिल्म 'जिंगल बेल हीस्ट' 26 नवंबर 2025 को सिनेमाघरों में रिलीज हुई थी। यह फिल्म अब ओटीटी पर भी उपलब्ध है। इस फिल्म में दिखाया गया है कि कैसे दो दुकान कर्मचारी क्रिसमस की रात अपने ही स्टोर को लूटने का प्लान बनाते हैं। यह फिल्म नेटफ्लिक्स पर देख सकते हैं।

शेम्पेन प्रॉब्लम्स : 'शेम्पेन प्रॉब्लम्स' इस साल 19 नवंबर को रिलीज हुई थी। इस फिल्म में एक लड़की पेरिस जाकर शेपेन कंपनी खरीदना चाहती है, लेकिन उसी कंपनी के मालिक से प्यार हो जाता है। यह एक प्यारी रोमांटिक कॉमेडी फिल्म है। इसे आप नेटफ्लिक्स पर देख सकते हैं।

ए मेरी लिटिल एक्स-मास : हॉलीवुड फिल्म 'ए मेरी लिटिल एक्स-मास' की कहानी एक ऐसे परिवार की है, जिसमें तलाक के बाद माता-पिता बच्चों के लिए क्रिसमस साथ मनाते हैं, लेकिन नए पार्टनर आने से मजेदार उलझन हो जाती है। 'ए मेरी लिटिल एक्स-मास' 12 नवंबर 2025 को रिलीज हुई थी। यह नेटफ्लिक्स पर उपलब्ध है।



माई सीक्रेट सांता : 'माई सीक्रेट सांता' कहानी है एक सिंगल मॉम और उसकी बाटी की। इस फिल्म में एक मां अपनी बेटी के लिए पैसे कमाने सांता बनती है। इस बात वहां रिसॉर्ट मैनेजर को उससे प्यार हो जाता है। 'माई सीक्रेट सांता' 3 दिसंबर को रिलीज हुई है। इसे आप नेटफ्लिक्स पर देख सकते हैं।

जॉय टू द वर्ल्ड 1 : नवंबर 2025 के रिलीज हुई थी। इसकी कहानी काफी दिलचस्प है। एक फेमस लेडी का परफेक्ट फैमिली वाला झूठ पकड़ा जाता है, तो वो अपने बेस्ट फ्रेंड को नकली बॉयफ्रेंड बनाती है। फिर उसे सच में प्यार हो जाता है। 'जॉय टू द वर्ल्ड' को आर डिज्नी प्लस पर देख सकते हैं।

फाइंडिंग जॉय फाइंडिंग जॉय : 'टायलर पेरी फाइंडिंग जॉय' कहानी है एक फैशन डिजाइनर की। जो जिंदगी से परेशान होकर पहाड़ों पर भागती है, वहां बर्फीले तुफान में उसकी मुलाकात एक अनजानी से होती है, जो उसकी खुशी लौटाता है। इसे आप प्राइम वीडियो पर देख सकते हैं। 'टायलर पेरी फाइंडिंग जॉय' 5 नवंबर 2025 को रिलीज हुई थी।

क्रिसमस एवव द वलाउड्स : 'क्रिसमस एवव द वलाउड्स' 8 नवंबर को रिलीज हुई थी। इस फिल्म की कहानी एक लड़की की है, जो एक बिज्नी CEO के साथ प्लेन में फंस जाती है। जिसके बाद उसे क्रिसमस और प्यार का नया मतलब समझ आता है। 'क्रिसमस एवव द वलाउड्स' को भी ओटीटी पर देख सकते हैं।

ए वेरी जोनस क्रिसमस : 'ए वेरी जोनस क्रिसमस' फिल्म जोनस बर्दर्स की है। इस फिल्म में जोनस बर्दर्स क्रिसमस मनाते घर जाने की रस में हैं। यह फिल्म गाने, हंसी और मस्ती से भरपूर है। यह फिल्म बच्चों को बेहद पसंद आएगी। 'ए वेरी जोनस क्रिसमस' 14 नवंबर को रिलीज हुई थी।

खबर संक्षेप



एसडीएम ने पटवारखाने का किया औचक निरीक्षण
महेंद्रगढ़। एसडीएम कनिका गोपाल ने मंगलवार को रविदास मंदिर स्थित पटवारखानों का औचक निरीक्षण कर पटवारियों के भूमि रिकॉर्ड, खातों और दैनिक रजिस्टर (रोजनामचे) की जांच की। एसडीएम ने पटवारियों को प्रशासनिक कामकाज और भूमि संबंधी कार्यों में पारदर्शिता सुनिश्चित करने के निर्देश दिए। उन्होंने पटवारियों द्वारा किए जा रहे कार्यों की समीक्षा की और अभिलेखों को अपडेट रखने के निर्देश दिए।

शहादत दिवस पर स्मृति सभा 19 को

नारनौल। आजादी आंदोलन के महान क्रांतिकारी रामप्रसाद बिस्मिल, अशाफाक उल्ला खान, राजेंद्र नाथ लाहिडी व रोशन सिंह के 98वें शहादत दिवस पर स्मृति सभा का आयोजन ऑल इंडिया डेमोक्रेटिक यूथ ऑर्गेनाइजेशन, शहीद व महापुरुष यादगार कमेटी की तरफ से किया जाएगा। यह जानकारी देते हुए ऑल इंडिया डेमोक्रेटिक यूथ ऑर्गेनाइजेशन के जिला संयोजक सतीश कुमार ने बताया कि 19 दिसंबर सुबह 11 बजे सुभाष पार्क में स्मृति सभा का आयोजन किया जाएगा।

राजेंद्र लोढ़ा के निधन पर विधायक ने जताया शोक कनीना।

नगर पालिका के पूर्व प्रधान राजेंद्र सिंह लोढ़ा के निधन पर मंगलवार को महेंद्रगढ़ के विधायक कंवर सिंह यादव सहित विभिन्न पार्टियों के पदाधिकारियों ने शोक जताया। कनीना स्थित उनके आवास पर शोक संवेदना जताने वालों का बोलबाला रहा। उनके पुत्र एडवोकेट जेपी यादव ने बताया कि 15 दिसंबर को रस्म पगड़ी व श्रद्धांजलि सभा का आयोजन किया जाएगा।

विद्यार्थियों को गर्म वस्त्र किए वितरित

महेंद्रगढ़। गांव दुनोठ अहीर में राजकीय कन्या वरिष्ठ माध्यमिक विद्यालय में कैप्टन गजराज सिंह यादव द्वारा गत दिवस गर्म वस्त्र वितरित किए, जिसमें मुख्यातिथि युवुंधरी शिक्षा निकेतन के चेयरमैन एवं पूर्व विधायक राव बहादुर सिंह एवं विशिष्ट अतिथि कप्तान हंसराज यादव रहे। उन्होंने विद्यालय के बच्चों को संबोधित किया और उज्वल भविष्य की कामना की। इसमें विद्यालय प्रिंसिपल प्रोफेसर रणवीर सिंह व समस्त स्टाफ एवं गांव के पूर्व फोरमन दयाराम यादव, डॉ. अश्वनी कुमार, राजकुमार यादव एवं बिरमा देवी पत्नी कैप्टन गजराज सिंह यादव ने अपना सहयोग दिया।

खेड़ी तलवाना में गंडारे का किया आयोजन

नारनौल। बाबा ज्ञानगिरी सेवा समिति के तलावखाना पर बरसावत धाम खेड़ी तलवाना पर सिद्ध संत ज्ञानगिरी महाराज का चौथा भंडारा आयोजित किया गया। प्रातः हवन यज्ञ कर भंडारा का शुभारंभ किया। प्रमुख समाजसेवी अतरलाल एडवोकेट ने बाबा ज्ञानगिरी की मूर्ति पर चादर चढ़ाकर इलाके में सुख शांति की कामना की। भंडारे में सैकड़ों श्रद्धालु मौजूद रहे।

हॉटस्पॉट डॉमिनेशन: जुए के अड्डों पर छापेमारी में 11 गिरफ्तार, नकदी बरामद

हरीभूमि न्यूज। महेंद्रगढ़। जिले में आपराधिक गतिविधियों और सार्वजनिक स्थानों पर जुए-स्ट्रे जैसी सामाजिक बुराइयों पर अंकुश लगाने के उद्देश्य से एस्पपी पूजा वशिष्ठ के कुशल नेतृत्व और संरक्षा दिशा-निर्देशों पर पुलिस द्वारा ऑपरेशन हॉटस्पॉट डॉमिनेशन चलाया जा रहा है। इस विशेष अभियान के तहत पुलिस ने मुसैदी दिखाते हुए जिले के अलग-अलग थाना क्षेत्रों में जुए के अड्डों पर बड़ी कार्रवाई की है। महेंद्रगढ़ पुलिस ने बीते 24 घंटों में दो अलग-अलग स्थानों पर छापेमारी करते हुए सार्वजनिक स्थानों पर जुआ खेल रहे 11 आरोपितों को गिरफ्तार किया है।

इस विशेष अभियान के तहत पुलिस ने मुसैदी दिखाते हुए जिले के अलग-अलग थाना क्षेत्रों में जुए के अड्डों पर बड़ी कार्रवाई की है। महेंद्रगढ़ पुलिस ने बीते 24 घंटों में दो अलग-अलग स्थानों पर छापेमारी करते हुए सार्वजनिक स्थानों पर जुआ खेल रहे 11 आरोपितों को गिरफ्तार किया है।

हरीभूमि न्यूज। महेंद्रगढ़। जिले में आपराधिक गतिविधियों और सार्वजनिक स्थानों पर जुए-स्ट्रे जैसी सामाजिक बुराइयों पर अंकुश लगाने के उद्देश्य से एस्पपी पूजा वशिष्ठ के कुशल नेतृत्व और संरक्षा दिशा-निर्देशों पर पुलिस द्वारा ऑपरेशन हॉटस्पॉट डॉमिनेशन चलाया जा रहा है।

कई श्रेणियां में मुख्यमंत्री विवाह शगुन योजना की राशि में किया इजाफा, 6 माह की अवधि में करवाए विवाह पंजीकरण

हरिभूमि न्यूज। नारनौल

हरियाणा सरकार ने समाज के कमजोर और जरूरतमंद वर्गों के उत्थान के लिए मुख्यमंत्री विवाह शगुन योजना को प्रो एक्टिव मोड में कर दिया है। इसके तहत प्रार्थी को विवाह के छह माह की अवधि में विवाह पंजीकरण करवाते हुए ऑनलाइन पोर्टल पर योजना के तहत आवेदन करना होता है। सामाजिक न्याय एवं अधिकारिता, अनुसूचित जातीय एवं पिछड़े वर्ग कल्याण तथा अंत्योदय विभाग की ओर से संचालित की जा रही इस योजना के तहत प्रार्थी को परिवार पहचान पत्र यानी पीपीपी में पारिवारिक वार्षिक आय 1.80 हजार रुपये तक होनी चाहिए।

प्रो. एक्टिव मोड पर मुख्यमंत्री विवाह शगुन योजना



लड़कियों की शादी पर सरकार दे रही 71 हजार का अनुदान

अनुसूचित जाति, विमुक्त जाति, टपरिवार जाति के लोगों की लड़कियों की शादी पर सरकार 71000 रुपये मुख्यमंत्री विवाह शगुन योजना के तहत दे रही है। इसी प्रकार समाज के सभी वर्गों की विधवाओं, तलाकशुदा, अनाथ, बेसहारा उनके पुनर्विवाह पर बशर्त उन्होंने पहली शादी के अखतर पर इस योजना का लाभ न लिया हो तथा विधवा स्त्रियों को उनकी लड़कियों की शादी के अखतर पर 51000 की राशि दी जाती है। महिला खिलाड़ी किसी भी वर्ग की, को उनकी स्त्रियों की शादी पर अब 41000 की बजाय 51000 की सहायता राशि दी जाएगी।

इन वर्गों में भी की बढ़ोतरी

इसी प्रकार सामान्य वर्ग के व्यक्तियों को उनकी लड़की की शादी पर 41000 रुपये मुख्यमंत्री विवाह शगुन योजना के तहत दिए जाएंगे। पिछड़ा वर्ग के व्यक्तियों को उनकी लड़कियों की शादी पर 41000 की बजाय अब 51000 रुपये दिए जाएंगे। वहीं दिव्यांग पर यदि जोड़े में से दोनों पति पत्नी दिव्यांग हो तो उन्हें 51000 की सहायता राशि दी जाती है। अब यदि जोड़े में से कोई एक पति या पत्नी दिव्यांग हो तो उन्हें अब 41000 रुपये की बजाय 51000 की राशि दी जाएगी।

वया कहते हैं अधिकारी
जिला समाज कल्याण अधिकारी अमित शर्मा ने बताया कि जिले में मुख्यमंत्री विवाह शगुन योजना के तहत अब तक इस वर्ष कुल 1106 नगरिकों ने फायदा उठाया है।

बैठक खण्ड प्रधान सुआलाल की अध्यक्षता में आयोजित की गई रिटायर्ड कर्मचारी सरकार की पेंशनर्स विरोधी नीति के खिलाफ गरजे

हरिभूमि न्यूज। नारनौल

रिटायर्ड कर्मचारी संघ खण्ड नारनौल की मीटिंग खण्ड प्रधान सुआलाल की अध्यक्षता में आयोजित की गई। बैठक में मुख्य वक्ता राज्य सचिव एवं प्रभारी धर्मपाल शर्मा तथा पूर्व राज्य उपप्रधान जगनलाल निनानिया थे। बैठक का संचालन खण्ड सचिव ताराचंद सैनी ने किया। बैठक को संबोधित करते हुए कहा धर्मपाल शर्मा ने कहा कि भारत सरकार की नीयत ठीक नहीं है। सरकार का यह कहना कि पेंशन अनफनडीड है, नॉन कन्ट्रिब्यूट्री है अर्थात् बजट का अभाव बताया जाना, यह मंशा सही नहीं है। इसके विरोध में पूरे भारत में जिला मुख्यालयों पर अखिल भारतीय राज्य सरकारी पेंशनर्स फेडरेशन के आह्वान पर तथा रिटायर्ड कर्मचारी संघ हरियाणा के निर्देश पर 17 दिसम्बर को धरना प्रदर्शन सुबह 10 बजे से दोपहर एक तक किया जाएगा तथा उपायुक्त के माध्यम से राज्यपाल के नाम केंद्र सरकार को ज्ञापन प्रेषित किया जाएगा। ज्ञापन में वित्त विधेयक 2025 पारित के विरोध में अन्य मांगों सहित ज्ञापन सौंपा जाएगा। उन्होंने बताया कि पेंशनर्स विरोधी वित्त विधेयक 2025 का प्रभाव स्पष्ट रूप से सरकार द्वारा अधिसूचित आठवां वेतन पुनरीक्षण आयोग के लिए स्वीकृत विचारणीय बिंदु (टर्मस आफ रिफरेंस) में देखने को मिला है। पेंशन पुनरीक्षण की चर्चा किए बिना इसमें गैर अंशदायी पेंशन पर होने वाले खर्च का आंकलन करने



नारनौल। मीटिंग को संबोधित करते मास्टर धर्मपाल शर्मा। फोटो: हरिभूमि

प्रधान ने किया धन्यवाद

इस मौके पर जिला प्रधान धनश्याम दास शर्मा ने सभी पदाधिकारी व सदस्यों का बैठक में भाग लेने के लिए धन्यवाद किया और सदस्य संख्या संघ फंड बढ़ाने पर जोर दिया। बैठक में सतपाल शर्मा, गुरदयाल सिंह गान्धर, ओमप्रकाश दायमा, राममेहर, मामन राम, कंचल सिंह, रामसिंह, कमल सिंह, राजकुमार बनाराम, रामसिंह व सुखदेव सिंह आदि रहे।

त्रिवार्षिक चुनाव पीडब्ल्यूडी रेस्ट हाउस कार्यालय में हुआ रमेश चंद्र यादव छठी बार निर्विरोध बने मैकेनिकल वर्कर्स यूनियन के जिला प्रधान

नारनौल। मीटिंग को संबोधित करते मास्टर धर्मपाल शर्मा। फोटो: हरिभूमि

हेतु कहा गया है। यह शब्दवली बिल्कुल नया और अभूतपूर्व है। इससे सरकार की मंशा स्पष्ट और अभाव बताया जाना, यह मंशा सही नहीं है। इसके विरोध में पूरे भारत में जिला मुख्यालयों पर अखिल भारतीय राज्य सरकारी पेंशनर्स फेडरेशन के आह्वान पर तथा रिटायर्ड कर्मचारी संघ हरियाणा के निर्देश पर 17 दिसम्बर को धरना प्रदर्शन सुबह 10 बजे से दोपहर एक तक किया जाएगा तथा उपायुक्त के माध्यम से राज्यपाल के नाम केंद्र सरकार को ज्ञापन प्रेषित किया जाएगा। ज्ञापन में वित्त विधेयक 2025 पारित के विरोध में अन्य मांगों सहित ज्ञापन सौंपा जाएगा। उन्होंने बताया कि पेंशनर्स विरोधी वित्त विधेयक 2025 का प्रभाव स्पष्ट रूप से सरकार द्वारा अधिसूचित आठवां वेतन पुनरीक्षण आयोग के लिए स्वीकृत विचारणीय बिंदु (टर्मस आफ रिफरेंस) में देखने को मिला है। पेंशन पुनरीक्षण की चर्चा किए बिना इसमें गैर अंशदायी पेंशन पर होने वाले खर्च का आंकलन करने

नवनियुक्त पदाधिकारी

इसी प्रकार सचिव संदीप जांगड़ा, कोषाध्यक्ष सुरेश कुमार यादव, चेयरमेन राधेश्याम शर्मा, वरिष्ठ उपप्रधान रामचंद्र शर्मा, प्रेस सचिव रामशरण यादव, मुख्य सलाहकार कृष्ण शर्मा, दलीप कुमार, सुरेश कुमार कृष्ण, कैलाश चंद सैनी, सहसचिव पवन सैनी को चुना गया। इसी कड़ी में अमित यादव, सुनील सैनी, एचकेआरएफ के प्रधान मास्टर शेरसिंह, उपप्रधान जोगेंद्र, महोपाल, हवासिंह, राजबीर व उमाशंकर को सर्वसम्मति से चुना गया। इस मौके पर बी एंड आर इलेक्ट्रिक बाव नारनौल का भी त्रिवार्षिक चुनाव हुआ, जिसमें प्रधान बाबू लाल, सचिव जसवंत सिंह, कोषाध्यक्ष प्रवीण सौनी, चेयरमेन नरेंद्र शर्मा, वरिष्ठ उपप्रधान नरेंद्र सिंह को भी सर्वसम्मति से चुना गया। चुने गए पदाधिकारियों ने सभी कर्मचारियों को आश्चर्य किया कि सभी कर्मचारियों कि जगह मांगों को प्रमुखता से उठाएंगे। इस मौके पर अन्य संगठन छोड़कर रजिस्टर नंबर 41 में आस्था रखते हुए दो दर्जन से अधिक कर्मचारियों ने सदस्यता ग्रहण की। सभी नवनियुक्त पदाधिकारियों का स्वागत किया।

सूरज स्कूल में आयोजित वार्षिक खेल प्रतियोगिता में छात्रों ने दिखाई प्रतिभा

हरिभूमि न्यूज। महेंद्रगढ़

सूरज स्कूल में दो दिवसीय अन्तर्विद्यालय वार्षिक खेल प्रतियोगिता आयोजित की गई, जिसमें विद्यार्थियों ने विभिन्न खेल प्रतियोगिता में भाग लिया। इस कार्यक्रम का शुभारंभ मुख्यातिथि विद्यालय निदेशक संदीप प्रसाद और निदेशिका गायत्री यादव द्वारा मां सरस्वती के चित्र के सामने दीप प्रज्वलित कर की। इसके बाद विद्यार्थियों ने बैड के साथ मार्च पास्ट निकालकर मुख्यातिथि को सलामी दी। खेल प्रतियोगिता से पहले विद्यार्थियों ने विभिन्न रंगारंग सांस्कृतिक कार्यक्रम प्रस्तुत किए।



महेंद्रगढ़। रिबन काटकर खेल प्रतियोगिता शुभारंभ करती हुई।

इसके पश्चात विद्यार्थियों को खेल भावना की शपथ दिलाई गई। मुख्यातिथि संदीप प्रसाद ने कहा कि शिक्षा का उद्देश्य केवल पुस्तक पाठ्यक्रम आधारित शिक्षा तक सीमित होना नहीं है अपितु विद्यार्थियों के जीवन में अनुशासन, शारीरिक श्रम व खेल भावना को बढ़ाने में खेल प्रतियोगिता की भी अहम योगदान है। निदेशिका गायत्री यादव ने रिबन काटकर एवं हरी झंडी दिखाकर प्रतियोगिता का उद्घाटन किया। खेल प्रतियोगिता में 1500, 800, 400, 200 एवं 100 मीटर की दौड़ सहित लंबीकूद, उंचीकूद, खो-खो, कबड्डी, गोला फेंक आदि प्रतियोगिताएं आयोजित की गईं।

अटेली में आर्य समाज का वार्षिक उत्सव शुरू

मंडी अटेली। आर्य समाज अटेली का मंगलवार को दो दिवसीय 22वां वार्षिक उत्सव सम्मेलन प्रारंभ हुआ है। सर्वप्रथम सुबह हवन के साथ सम्मेलन का प्रारंभ हुआ। समारोह में भजनोपदेशक के माध्यम से स्वामी दयानन्द के विचारों व दर्शन को आगे बढ़ाया। सम्मेलन का उद्घाटन मार्केट कमेटी अटेली के चेयरमैन दिनेश जेलदार ने किया, जबकि अटेली सरपंच एसोसिएशन के पूर्व प्रधान कुलदीप सरपंच मुख्य अतिथि के रूप में शिरकत की। आमंत्रित विद्वानों में भजनोपदेशक में हंसानंद हंस, महात्मा यशदेव, हरिशंकर अग्निहोत्री, कैलाश कर्मठ, ओमवीर आर्य, स्वामी समर्पणानन्द दड़ौली आश्रम, पंडित विजय पाल आर्य मौजूद रहे।

सपनों को पंख तब मिलते हैं, जब मेहनत ईमानदार हो और मार्गदर्शन सशक्त

जिला स्तरीय द्वितीय किड्स एथलेटिक्स प्रतियोगिता आयोजित

हरिभूमि न्यूज। नारनौल

जिला स्तरीय द्वितीय किड्स एथलेटिक्स प्रतियोगिता में विद्या देवी इंटरनेशनल स्कूल अटेली के खिलाड़ियों ने एक बार फिर अपनी प्रतिभा का लोहा मनवाते हुए विद्यालय का नाम गौरवान्वित किया। महेंद्रगढ़ के स्पोर्ट्स स्टेडियम में आयोजित इस प्रतियोगिता में जिले के 300 से अधिक खिलाड़ियों ने भाग लिया, लेकिन वीडीडाईएस के होनहारों ने अपने जुनून व मेहनत से सबको



नारनौल। स्कूल में विजेता विद्यार्थियों को सम्मानित करते हुए।

पीछे छोड़ते हुए बाजी मारी। विद्यालय के डायरेक्टर विक्रान्त यादव ने बताया कि विद्या देवी विद्यालय की टीम ने शानदार उपलब्धियां हासिल की। मिक्स्ट 4x100 मीटर रिले दौड़ में प्रथम कुनाल, साक्षी, गौरव, मानसी, लड़कियों की 4 गुणा 100 मीटर रिले दौड़ में साक्षी, ईशिका, मानसी, अक्षिका ने प्रथम स्थान प्राप्त किया। अंडर 12 आयु वर्ग 60 मीटर दौड़ में साक्षी प्रथम, लंबीकूद में साक्षी द्वितीय, बैक थ्रो में अक्षिका ने प्रथम स्थान प्राप्त किया। विद्यालय के प्राचार्य राजकुमार यादव ने खिलाड़ियों को इस उपलब्धि पर प्रसन्नता व्यक्त करते हुए कहा कि हर जीत के पीछे होता है निरंतर अभ्यास, सही मार्गदर्शन और आत्मविश्वास।

फैक्ट्री के पीछे छापेमारी

थाना सदर कनीना की पुलिस टीम को गुप्त सूचना मिली थी कि गांव सेहलंग में टाइल फैक्ट्री के पीछे कुछ लड़के जुआ खेल रहे हैं। पुलिस टीम ने सुनियोजित तरीके से रेड करते हुए मौके से सात नौजवानों को जुआ खेलते हुए गिरफ्तार किया। एकड़ गए आरोपितों की पहचान धर्मबीर, धर्मबीर, रवि, आकाश, रामकिशन, सतीश और विपिन के रूप में हुई। पुलिस ने मौके से 2,940 रुपये नकद और ताश के 104 पत्ते बरामद किए हैं। सभी के खिलाफ थाना सदर कनीना में जुआ अधिनियम के तहत मामला दर्ज कर कार्रवाई की गई है। एस्पपी पूजा वशिष्ठ ने स्पष्ट किया है कि सार्वजनिक स्थानों पर जुआ खेलना, शराब पीना या हउडरंग मचाना किसी भी सूत्र में बर्दाश्त नहीं किया जाएगा।

विधायक ओमप्रकाश यादव, विधायक कंवर सिंह, विधायक अनिल डहिना की उपस्थिति में लिया निर्णय

चेयरमैन जगदेव यादव ने बेटे के विवाह में करोड़ों रुपये लौटाकर की दहेज प्रथा पर करारी चोट

क्षेत्र की गोशालाओं को भी दिया लाखों रुपये का दान

जिलेभर में चल रही दहेज रहित शादी की चर्चाएं, हो रही सराहना

हरिभूमि न्यूज। कनीना

सब डिवीजन के गांव ककराला में आयोजित विवाह समारोह में एस्पडी ग्रुप ऑफ एजुकेशन के चेयरमैन जगदेव यादव ने कीमती सामान व दहेज लौटकर प्रेरणादायी मिसाल कायम की है। जिसकी चर्चा समूचे क्षेत्र में चल रही है। विद्यालय में विद्यार्थियों को नशाखोरी व दहेज प्रथा जैसी सामाजिक बुराई को समूल नष्ट करने की शिक्षा देने वाले विद्यालय के चेयरमैन ने इसकी पहल



कनीना। दहेज न लेने की घोषणा करते चेयरमैन जगदेव यादव। फोटो: हरिभूमि

स्वयं से की है। जिससे हजारों अभिभावक भी प्रेरणा ले रहे हैं। एस्पडी कैंपस में आयोजित इस समारोह में वधू पक्ष की ओर से करोड़ों रुपये की राशि व फर्नीचर तथा इलेक्ट्रॉनिक्स का सामान देने की पेशकश की गई। जिसे जगदेव यादव ने अपने पूर्वजों व बुजुर्गों द्वारा

स्थापित किए आदर्शों पर चलते हुए उक्त राशि व सामान समस्तमान वापस लौटा दिया। इस समारोह में नारनौल के विधायक एवं पूर्व मंत्री ओमप्रकाश यादव, महेंद्रगढ़ के विधायक कंवर सिंह, विधायक कोसली अनिल यादव, अटेली के पूर्व विधायक सीताराम यादव, पूर्व विधायक राव बहादुर सिंह के अलावा विभिन्न पार्टियों के पदाधिकारी, क्षेत्र के सरपंच, पंच, नंबरदार उपस्थित थे। इस मौके पर एस्पडीएम सुरेंद्र सिंह, विकास यादव, गोविंद सिंह, छोटेलाल, दिनेश जेलदार, जेपी कोटिया चेयरमैन, कुलदीप यादव,

राजपाल यादव, जवाहर सिंह दूहन, पवन सिंह तवर, प्रमोद शास्त्री, मनीष राव, कृष्ण यादव, प्रदीप मालड़ा, डॉ. नरेंद्र यादव, डॉ. कर्मवीर यादव, सुनील यादव आदि उपस्थित रहे।

सूचना

हम 1-नरेश पुत्र रिष्वाण पुत्र गोविन्द राम, 2-पुत्र पत्नी नरेश कुमार पुत्र रिष्वाण निवासी गांव दिगावा जटान, तह. लोहाखु जिला भिवानी हरियाणा बचान करते हैं कि हमारा एक लड़का लखन कुमार व ये लड़की अन्नु,रितिका है। हमारी लड़की अन्नु कहने-सुनने से बाहर है। इसलिये हम इसको अपनी चेल-अचल सम्पत्ति से बंदखल करते हैं। इससे लेन-देन, व्यवहार करने वाला स्वयं जिम्मेवार होगा। हमारी व हमारे परिवार को कोई जिम्मेवारी नहीं होगी।

